



CHRYŚCIJANSKAJA DUMKA

Hod II — — Nr. 5

ŽMIEST.

- 1) Wialiki abawiazak; 2) *Ks. Ad. St.* — Lekcyja, Ewangelija i nawuka na V niadzielu postu; 3) *Pieraklaŭ J. B.* — Pieśni žalby; 4) *Tłumačyŭ fh.* — Na Kryż prybyty; 5) *Dr. M. A.* — Čalawiek. 6) *Student K. N.* — Piśmy z Rymu; 7) *Piśmo z wioski*; 8) *Z relihijna-kaścielnaha žyćcia*; 9) *Adusiul i ab usim patrochu*; 10) Statut T-wa „Biełaruskaje Katalickaje Wydawiectwa”; 11) *Chronika*; 12) *Žarty*.



PAŠTOWAJA SKRYNKA.

I. B. „Darohu Kryža“ atrymali. Duža Wam za heta, dziakujem. Biada tolki u tym, što z pryčyny ciesnaty „Chr. D.“ nadrukawać sioleta u Wialikim Poście nie paspiejem. Takim čynam prydziecca adležyc nadalej.

I S.: Dobra, pasylajem i dalej, spadziajučysia, što ab swaim da nas abawiazku nie zabudziecisia.

K. N. Atrymali; padziaki; karystajem.

I. H. Duža prosim skončyc: „Nawakoła Świetu“, budzie cikawaja reč.

S. H.: Prošbu spaŭniajem. Budzicie zaŭsiody atrymliwać „Chr. D.“ pa 10 numaroŭ.

L. C. Wysylajem. Adras „Życie Ludu“: Wilno, Kasztanowa 4-3.

Ks. Fr. O.: Za 40 zł. ščyraya padziaka.

Ks. M.: 12 zł. atrymali, časopiś pasylajem.

M. Ł. 2 zł. atrymali, hazetu pasylajem.

Fr. D. i Ks. F. D.: ad Was pa 4 zł. atrymali, časopiś pasylajem.

Ks. St. M.: 4 zł. 50 hr. atrymali, prošbu spaŭniajem.

J. M.: prošbu spaŭniajem.

Ks. D. r. F. A.: Atrymali, wialikaya padziaka; źmieścim u wialikadnym numary.

T.: Atrymali, padziaka, skarystajem u čarodnym numary.

KALENDARYK

Dni	N. styl		St. styl	Rymska - katal.	Hreka-katal.
P.	11	26		Kanstantaha	Porfiroha
A.	12	27		Ryhora	Praskopa
S.	13	28		Krystyny	Ulasa
Č.	14	1		Maŭlydy	Eŭdahii
P.	15	2		Klemensa	Chwiadota
S.	16	3		Cyryjaka	Zenona
N.	17	4		5 Niadziela Postu	Siron. Har. Jul.
P.	18	5		Kiryła, Habryjela	Konona
A.	19	6		Jozefa	42 muč. u Amory
S.	20	7		Aučhimy	Jachrema
Č.	21	8		Benedykta	Teachwilachta
P.	22	9		M. B. Balesnaj	S. S. 40 muč.
S.	23	10		Feliksa	Kandrata
N.	24	11		Wierbnaja	I. N. Postu
P.	25	12		Žwiastawaŭnie N. M. D.	Teofana

Wyšla z druku nowaja knižyca pad zahałoŭkam:

„ŚWIATY IZYDAR CHLEBAROB“.

Napisaŭ Ks. P. Tatarynowič.

Wydaŭnie „Chryścijanskaj Dumki“.

Cana 30 hr.

Hałoŭny skłađ: Bielaruskaja Kniharnia „Pahonia“ Wilnia, Zawalnaja 7.

CHRYŚCIJANSKJA DUMKA BIEŁARUSKAJA KATALICKAJA ČASOPIŚ WYCHODZIĆ RAZ U DWA TYDNI

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIEŠTKI źmiaščajuca tolki na WOKŁADCY.

Kaštujuć: Celaja staronka 80 zał.
 $\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.

PIERASYŁKA APLAČANA RYČALTAM

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod II.

WILNIA, 10 SAKAWIKA 1929 h.

Nr. 5.

WIALIKI ABAWIAZAK.

Užo minula palowa Wialikaha Postu. Nie ahledzimsia, jak chutka minie jon uwieś. A tymčasam mała my dumajem ab našych wialikaposnych abawiazkach. Pawinny my wiedać, što ŭ hetym čacie aprača našych abawiazkaŭ što da Postu, kožny katalik pawinien tak-ža parupicca ab sapraŭdy wialikim našym inšym abawiazku — ab Spowiedzi. Praŭda, dla spaŭnieńnia hetaha abawiazku Kaścioł daje nam šmat bołš času, jak čas Wialikaha Postu, spoŭnić adnak abawiazak pakuty najbołš adpawiedna ŭ hetym pakutnym čacie.

U asnowie pakuty lażyć sama pryroda naša. Čalawiek, budučy słabym z pryčyny hrechu: pierwarodnaha, zmahajučysia za dabro, za ščasće swajo asabistaje i hramadzkuje, časta padaje, hrašyć, abražaje Boha i swajho bliźniaha. Świedamaść upadku, ćwiordaja wola paprawy i wynikajučy z hetaha dobry čyn naš napraŭlajuć papsuty maralny paradak, uwodzić maralnuju pryhožaść i cieplo adnosna Boha i bliźniaha.

Syn Boży Chrystus, jak kazaŭ sam ab sabie, pryšoŭ na świet, kab usio paprawić, adnawić, adradzić. Jon na przyrodnej našaj patrebie paprawy sapsuta-ha maralna paradku zbudawaŭ swaju nadprzyrodnuju ŭstanowu — Sakrament Pakuty. Meta hetaha sakramentu — adpuskać pry peŭnych warunkach hrachi našy, laćyć rany duży našaj, uściaż adnaŭlać nas i hetym pamahać nam u našaj padaroży praz bušujučyja chwali żyćcia dačasnaha, da żyćcia wiečnaha, da Boha.

Chrystus śpiarša tolki abiacau nam hety Sakrament, paśla-ż swajho ŭwas-krosu, zjawiŭšysia pasiarod Apostalaŭ, kazaŭ im: „Supakoj Wam... jak pa-słaŭ mianie Ajciec i ja Was pa-

syłaju... Waźmicie Duchu Swiata: toha: katorym adpuścicie hrachi, jość im adpuščany, a katorym zatrymajecie — jość zatrymanyja.” (Jań, 20, 21–23).

Apirajučysia na hetych i mnohich inšych sławach Chrystusa, a tak-ža i ahułam na ŭładzie, dadzienaj Chrystusam, Kaścioł św nia tolki przypamina-je swaim wiernym ahułna ab abawiazku pakuty, ale pad hrecham świarotnym abawiazuje nas pakutawać i prystupać da św. Eucharystyi prynamsi rez u hod, kala Wielikadnia.

U našym čacie jość dawoli mnoha katalikoŭ, jakija zaniatyja swaimi dačasnymi sprawami, honiačysia biaz pamiaćci za cialesnymi swaimi ŭciechami, tupiejuć dušoj i ščasćcia swajho i swajej apošniaj mety šukajuć, niaščasnyja, u wuzkim kruzie dačasnaści. Jany pakrysie zabywajuca ab patrebie duchowaha postupu, ab prysutnaści ŭ Kaściele lekarstwa Božaha na našy duchowaja niedamahańni, ab ścisłym našym abawiazku św. Spowiedzi.

Tymčasam Pakuta, św. Spowiedź abawiazkawa patrebną nam nia tolki dla asabistaha našaha ščasćcia dačasnaha i wiečnaha, jana abawiazkawa patrebną dla ščasćcia hramadzka-ha. Duchowaje naša daskanaleńnie ahułam, asabliwa-ż praz św. Spowiedź, ačyščaje, hartuje duży hramadzian, budu-je strojnyja, ćwiordyja charaktary, zdolnyja da sapraŭdy idejnej i karysnej pracy hramadzkej i narodnaj. Inakš daremny i lištaści hodny ŭsie našy natuhi. Jak-ža zaŭsiody ab hetym pawinny pomnić my Biełarusy, jakija tak mała jašče zrabili dla swajho narodnaha adradžeńnia, jakim tak mnoha jšče treba zrabić, a ŭ jakich tak mnoha zła mōralnaha!..

LEKCYJA, EWANELIJA I NAWUKA NA V NIADZIELU POTSU.

I.

Braty, Chrystus, jak najwyżejśy światar budučaha dabra, prajšoŭ praz bołšuju i daskanalšuju — nia ludzkich ruk — światyniu, što znača — nia hetaha twarennia; jon uwajšoŭ raz u Światoje nie praz kroŭ kaźlat i cialat, ale praz ułasnuju kroŭ, zdabyŭšy wiečnaŭe adkupleńnie. Bo kali kroŭ kaźlat i wałoŭ i popieł cielac praz pakrapleńnie paświačaje apahaniennych dla ačyščeńnia ciela, dyk kudy bołš kroŭ Chrystusa, katory praz Duchu Światoha samoŭa siabie čystym achwiarawaŭ Bohu, ačyścić sumleńnie naša ad umierłych učynkaŭ dla służeńnia Bohu żywomu. I zатым jon jość pasrednikam Nowaha Zakonu, kab praz śmierć, dzieła adkupleńnia tych prastupkaŭ, jakija byli ŭ papierednim Zakonie, paklikanyja atymali abiacanuju wiečnuju spadčynu ŭ Chryście Jezusie Panu našym.

(Žyd. 9, 11—15).

II.

U heny čas kazaŭ Jezus żydoŭskim bradamam: čhto z was dakaža ŭ wa mnie brech? Kali ja wam praŭdu kažu, čamu wy mnie nia wierycie? Čhto z Boha jość, sloŭ Božych słuchaje. Wy mianie dzieła taŭho nia słuchajecie, što wy nia z Boha. Dyk Žydy ŭ adkaz skazali Jamu: ci-ž nia dobra my haworym, što ty Samarytaniec i maješ niačystaha ducha? Jezus adkazaŭ: Ja niačystaha ducha nia maju, ale staŭlu Ajca majho, a wy mianie zniesłaŭlajecie. Ale ja nia šukaju swajej sławy: jość, jaki šukaŭe i sudzić. Saprauđy, saprauđy kažu wam, kali čhto budzie dziaŭraccu majej ngwuki, nia ŭbača śmierci na wieki. Tady skazali Žydy: ciapier my paznali, što ty niačystaha ducha maješ. Abraham pamior i praroki, a ty kažaš: kali čhto budzie dziaŭraccu majej nawuki, śmierci nia ŭbača na wieki. Niaŭžo-ž ty bołšy za ajca našaha Abrahama, katory pamior? Dy-j praroki paŭmirali. Za kaho ty sam siabie maješ? Adkazaŭ Jezus: kali ja sam siabie staŭlu, stawa maja ništo. Jość Ajciec moj, što słauić mianie, ab katorym wy haworycie, što jon jość wašym Boham, a wy jaŭho nie paznali. Ale ja znaju, jaŭho i kali-b ja skazaŭ, što jaŭho nia znaju, byŭ-by padobnym dawas łhunom. Ale ja znaju Jaŭho i nawuku jaŭho bierahu. Abraham ajciec waš z radaščaj žadaŭ, kab ubačyć dzień moj: jon ubačyŭ i ŭściešyŭsia. Tady skazali Jamu Žydy: piacdziesiąt hadoŭ jašče nia maješ, a Abraham bačyŭ? Skazaŭ im Jezus: saprauđy, saprauđy kažu wam, prad tym, jak Abraham staŭsia, ja jość. Dyk čapili kamieńmi, kab kidać u jaŭho. Ale Jezus skryŭsia i wyjšaŭ z światyni.

(Jan. 8, 46—59).

III.

Uwieś Wialiki Post — heta čas razwažan-
nia muki i śmierci Zaŭcy našaha Chrystusa.

Ad siańniašniaj adnak niadzieli św: Kaściol naś da hetaha razwažanńia zaklikaje nas asabliwym sposabam. Siańniašniaja niadziela zawiecca niadzielaŭ muki Chrystusa. Ad siańniašniaha dnia św. Kaściol, jak bačym, pazastaniaŭ kryży i abrazy materyjaj koleru fiolestawaha na znak pakuty.

Toj-ža św. Kaściol na siańniašni dzień ka-
ža čytać nam Ewaneliju, jakaja apiswaje toj čas, kali Chrystus pakinuŭ nazaŭsiody Halileju i pašoŭ u Judeju, u Jeruzalem na wasienniaje świata, ustanoulenaje na pamiatku prabywań-
nia Žydoŭ u pustyni.

Astawašsia hety raz Chiystus u Judei miesiacaŭ šeść. Nawučaŭ ciapier ab sabie jaś-
niej, jak kali, što jon jość Boham. Nienawiść faryzejaŭ rasła z dniom kožnym i ŭrešcie da-
wiała Zbaŭcu našaha da kryžowaj śmierci. Siań-
niašniaja św. Ewaneliya raskazwaje nam adno z takich zdareńniaŭ, kali Chrystus wyrazna śćwierdžaŭe swajo Bohstwa. Pryhledzimsia da hetaha bliżej.

1. Było ŭžo pa świacie. Narod wychodziŭ z światyni. Złosnyja wočy faryzejaŭ zorka sačy-
li za Chrystusam. Jany ŭ śled išli za Im i ča-
pilisia da koźnaha Jaho słowa, da koźnaha čy-
nu. Im treba było zławić Chrystusa na niečym, za što mahli-b jaho akryčać jak biazbožnika, jak woraha narodu, jak škodnaha hramadzia-
nina Rymskaj dziaŭrawy, kab takim čynam skončyć z żyćciom jahonym. Heta jany ŭžo ab-
dumali i pastanawili. Jezus wyjšaŭ z światyni ŭ skarbnicu. Narod išoŭ za Im: adny dla dziwa, druhija prahnaja słowa praŭdy. Siarod ich mno-
faryzejaŭ, zaklatych worahaŭ Zbaŭcy. Chrystus pramaŭlaŭ da ich. Zwaročwajučysia da natoŭpaŭ, a pradusim da swaich worahaŭ, Jon kazaŭ: „Čto z was dakaža ŭ wa mnie brech?“ (Śsie ab hetym maŭčali. Nichto ničoha nia moh Chrystusu zakinuć, bo jon samaja świaćasć; bo Jon Syn Boży. Prociŭ świaćasći Chrystusa ničoha nie zakinuli i faryzei. Adnak zlaŭa ich wola i hrubaść serca zajadalaŭsia jašče hlybiej u wa-
rožaści da Chrystusa. Wiedajučy heta, Chrystus da ich dalej kazaŭ: „Kali ja wam praŭdu ka-
žu, čamu muie nia wierycie? Čto z Boham jość, sloŭ Božych słuchaje. Wy mianie dzieła taŭho nia słuchajecie, što wy nia z Boha“).

I słušna, kab bačyć krasu wiasienńiaj pry-
rody, treba mieć zdarowyja wočy, kab mahčy lubawacca, pryhožaŭ muzykaj, treba mieć zda-
rowyja wuśy. Kab zrazumieć wysokuju, pryho-
žuju, adwiečnuju piądu Božuju, kab Bohu dać dostup da serca, treba mieć heta serca čystym, niawinnym. Pamiatajmo ab hetym zaŭsiody!

2. Złoŭ woli faryzejaŭ i wyrodnamu ich sercu mała było biezhraničnaja świaćasći Chry-
stusa, kab prakanacca ab Jaho Bohstwie. Wo-
čy ich byli zaślepleny, a sercy da ziamli pry-
kuty. Wysokija Božyja praŭdy tolki zlužuć ich. Jany nazywajuć Chrystusa za sloŭy praŭdy samarytancam, heta znača — najwialikšym wo-
raham żydoŭskaha narodu i aputanym praz niačystaha ducha. Chrystus, z dziŭnym supako-

jem, zapiarečyŭšy niapraŭdzie i padčorknuŭšy swajo Božaje synoŭstwa, skazaŭ swaim woraham: „*Sapraŭdy, sapraŭdy kažu wam, kali chto budzie dziaŭzacca majej nawuki, śmierci nia ŭbača na wieki*”. Hetymi sławami Chrystus ŭciarhnuŭ niapraŭdu, što nawuka Jaho jość krynicaj praŭdy, dabra i žyćcia našaha dačasna i wiečna, bo na świet jaje nam prynios Jon, Syn Boży.

Dyk pumiatajmo i ab hetym. Pamiatajmo, što ani praŭdziwaje ŭščasie naša asabistaje, ani ŭščasie hramadzkuje i narodnaje biaz Chrystusa — Krynicy Žyćcia — niemaŭchymaje.

3. Hora čalawieku, kali jon nie padkraplaje žyćcia swajho z krynicy wady żywoj, z krynicy žyćcia wiečna. Jon zasychaje tady i hiebie. Jon tracić woblak čalawieka i padaje strašna nizka; tyja-ž faryzei ŭświećdać nam ab hetym, jak nia treba lepš. Jany ŭwieś čas, jak bačym, ani razu nie zmahli padniacca došoj swajej choć krychu ŭ tuju wyšyniu praŭdy, ab jakoj im hawaryŭ Jezus. Jany hluchija na sprawy duchowija, jany słuŭchajuć, ale, kazaŭby, ničoha nia čujuć, sapсутыja i adzierwianie-lyja ich sercy razumiejuć i čujuć tolki pawodle zmysłaŭ, pawodle ciela. Jany nia ciamiać wiečna žyćcia i nie pryznajuć jaho, bo-ž kažuć — kali ich ajciec Abraham pamior i piaroki paŭmirali, dyk chto-ž moža żyć wiečna! Dalejšych sloŭ Chrystusa ab jaho synoŭstwie Božym, ab jaho, jak Boha, istnawańni prad Abrahamam i ab radaści Abrahamu z mesyjaničnaj tajnicy adkupieńnia praz Chrystusa rodu ludzkoŭ — faryzei zusim nia ciamiać. Praŭdy hetija nie pranikajuć da ich akamianiatylich sercaŭ. Jany i dalej — tolki ciela, ziama. Jany jašče bolš žlujucca i haworać užo jaŭnyja niedarečnaści: „*Piaćdziesiąt hadoŭ — kažuć — jašče nia maješ, a Abrahamu bačyŭ*”. Sloŭam, ničoha nie zrazumieli, bo zrazumieć nie chacieli. Na ŭsio heta Chrystus skazaŭ: „*Sapraŭdy, sapraŭdy kažu wam, prad tym, jak staŭsia Abraham, ja jość*”. Jasna, što značać hetija sloŭy! Jany značać, što Chrystus jość Boham, a jak Boh Jon byŭ, jość i budzie. Sloŭy hetija kažuć, što Chrystus jak Boh jość samaj daskanalnašciaj, samaj praŭdaj, žyćciom samym, Jon biezhnanična daskanalny byt, Jon jość. Zrazumieli, widać, hetija sloŭy i faryzei, ale tolki zhadzica z imi nie chacieli. Jany užo stracili nad saboj usiakaje panawańnie, złość całkom aharnaŭa ich serca i jany chwacili za kamieńni... Heta znača, što faryzei raz na zaŭsidoj praihrali svoj spor z Chrystusam, heta znača, što jany zlosna stali pa staranie fałšu.

Jak-ža časta, jak wiedajem, i siańnia na świecie mnoha dzie wajujuć ludzi z Chrystusam, z Jaho praŭdaj, z Jaho ŭlublonicaj św. Kaściołam Katalickim nia tolki sloŭam, nia tolki prawam niesprawiedliwym, ale tak-ža i hruboj siłaj materjalnaj. U hetym ich stabaść i ŭ hetym dokaz, što praŭda nie pa ich staranie.

Niachaj-ža siańniašniaja świataja Ewane-lijaj, jakaja z sloŭ samoha Chrystusa ŭciarhnu-

Pieraklaŭ J. B.

Pieśni žalby.

(*Nabożnaje razwaŭańnie muki i śmierci Zbaŭcy našaha Jezusa Chrystusa*).
(Praciah, hl. Nr 4 „Chr. D.”)

ČAŚĆ II.

INTENCYJA.

U druhoj čaści budziem razwaŭać, što ciarpieŭ Pan Jezus ad niesprawiedliwaŭ i ŭsio abwinieńnia, aŭ da ŭkaranawańnia cierniem. A ŭsie henija ciarpienńi, rany i žniawahi achwiarujem tamuž Jezusu za ŭsio Chryścianstwa, za supakoj i zhođu na świecie, za adpuščeńnie hrachoj našych i karaŭ za ich.

HYMN.

Ach, hlań na Zbaŭcu! Jon twaja nadzieja,
Kab hrešnych zbawić, siabie nie žaleje;
Bolš čym nialatnych zniawaha baluča —

Twaja złość muča.

Prad sudam Jezus — sudździa ŭsioho świetu —
Na śmiech i ŭžardu ŭ biely plaść adziety
I ad Heroda k' Pilatu pryhnany

I prazywany.

Tam ad Pilata przykaz taki dany,
Kab Jezus sroha byŭ ubičawany;
Jaho da słupa mocna przywiazali

I katawali.

Za hordaść našu ciarpieŭ Jezus miły,
Nia mieŭ spahady, biŭ kat z celaj siły,
A potom z cierniaŭ karonu ŭskłali —

Karalom zwali.

O, plać-ža serca, plać-ža biazupynna,
Za hrech twój Jezus ciarpić tak niawinna;
Mocna žaleju za ŭsie swaje winy —

Boža Adziny.

ŻALBA DUŠY.

šęrya sumujućaj nad ciarpieniem Zbaŭcy.

Jezu, praz narod niawinna
Hodnym kryžowaj byŭ śmierci pryznany,

Jezu moj kachany.

Jezu, praz zlosnych słuhaŭ i kataŭ
Jak łotr z naruhaj ŭwieś aplawany,

Jezu moj kachany.

Jezu, na dziedzincy praz Piotra
Za swajho Pana i Zbaŭcu nia pryznany,

Jezu moj kachany.

Jezu, praz biazbożnych zaŭnierau
Na sud k' Pilatu jak zbojca ciahany,

Jezu moj kachany.

Jezu, praz Heroda i słuhaŭ
Byŭ biaz pryčyny zlosna abśmiajany,

Jezu moj kachany.

je Jaho Bohstwa, zahlušć i žnistożyc ŭ nas ducha faryzejstwa, ducha niapraŭdy, a nawiej nam ducha wiery żywoj, ducha praŭdy čystaj. Niachaj-ža daś nam heta Zbaŭca naš, jaki skazaŭ: „*Ja jość światło świata, chto za mnoj idzie, nia chodzić u ciemry, ale światło žyćcia mieć budzie*”. (Jan 8, 12).

Ks. Ad. Śr.

Jezu, u Heroda praz słuhaŭ
Biełym adzieńniem na ŭzhardu prybrany,
Jezu moj kachany.

Jezu, sroha biaz miłaserdzia
Byŭ praz žaŭnieraŭ doŭha biżawany,
Jezu moj kachany.

Jezu, z cierniaŭ žwitaŭ karonaj
Na bołšy muki ukaranawany,
Jezu moj kachany.

Jezu, plaščam čyrownym adziety,
Bytcam karol byŭ naśmiešna wityny,
Jezu moj kachany.

Budź prywitany, budź wychwalany,
Ty skatawany i zniewažany,
Budź pazdraŭlony, i wystaŭlony,
Boža ulubiony.

PIEŚNIA DUŚV

z sumnaj matkaj pad kryžam.

Ach, da słupa prywiazany,
Syn moj sroha skatawany,
Z ran lijecca Jaho kroŭ.

O, Maryja, rany Syna
Daj, kab kożnuju hadziniu
Razwažać ja byŭ hatou.

Widžu Syna ŭžo ŭ kronie,
Ach, kalučki raniać skroni,
Umiraje ŭžo amall

Matka, łaski chaj! daznaj!
Rany Syna ŭ sercy maju
I balučy pry tym žal.

Ach, kab ja mahła zrabici —
Syna kryž sabie ŭžlažyci
I panieści na haru!

Mnie daj, Maci Ty biazwinna,
Kab z Taboju ja Kryž Syna
Nios u kożnuju paru.

ČAŚĆ III.

INTENCYJA.

Urešcie ŭ trećaj čaści budziem razwažać, što Pan
Jezus ciarpieŭ ad ciarniowaha swajho karanawańnia, aŭ

da śmierci na kryży. A ŭsie Jaho ciarpieńni, žniawahi,
rany i bluźnierstwy achwiarujem Bohu Ajcu za dabradziejaŭ,
za ŭsiech bliźnich našych, jak żywych, tak i pamioršych,
za hrešnikaŭ zakamianielich, za dušy ŭ čyścypabywojučyja,
za ščasliwuju śmierć našu.

HYMN.

Ach, usia kacheńniem duša zapalisia,
Serca zimnoje ślazima zalisia,
Hlań, jak Twoj Zbaŭca ciabie tak kachaje —
Kroŭ wyliwaje.

Ŭžo asudzili na śmierć Syna — Boha,
Na plečy ŭskłali kryž z drewa ciažkoha,
Nieści wialiki ciažar nie zdaleje —
Zbaŭca naš mleje.

Jezus paslušna daje ruki, nohi,
Kat ich da kryža prybiwaje srohi.
Na kryżu wocat z žoučaj padawali
I wyśmiawali.

Drewa świateje, addaj ŭžo nam ciela,
Kab tam na kryży daŭžeja nia wisieła,
My žniaušy z kryža ŭ sercy swaim skryjem,
Slaźmi abmyjem.

O, plačać serca, a plač biaz prynuki,
Za hrech twoj Jezus ciarpieŭ strašny muki;
Mocna žaleju za ŭsie swaje winy —
Boža adziny.

Chaj Tabie, Jezu, čeść, chwała na wieki,
Za Twaje muki, ciarpieńnia i ździeki,
Ty, što ciarpieŭ tut, Syn Boha Adziny,
Za našy winy.

ŽALBA DUŚV,

šcyra sumujučaj nad ciarpieńniem Zbaŭcy.
Jezu, praz narod swoj niahodny
U čynach z lotram najhoršym zraŭnianny,
Jezu moj kachany.

Jezu, praz Piłata pahanca
Na śmierć kryžowu niaslušna pryznany,
Jezu moj kachany.

Jezu, kryž uzniošy na horu,
Z lotram nialudzka tam ukryžawany,
Jezu moj kachany.

Čaławiek.

(Praciah, hl. Nr. 3 „Chr. D.“).

I Čaławiek adzinka.

2. *Prymiety čaławieka.* Znajučy pryrodu čaławieka, jaho piac składnikaŭ, možam ŭžo zhary skazać, što čaławiek maje ŭsie tyja prymiety, jakija nachodziacca ŭ niažywoj materyi (ziarni), rašcinie, żywiolinie dyj za hetym wiadomym światam u adziale ducha i łaski. — Čaławiek z ziamloj istnuje, z rašcinaj—raście, z żywiolinaj adčuwaje zmysłami, z ducham paznaje i dumaje, z łaskaj abo pracuje, abo jej praciwicca. Ale tut nam chozić nie ab toje, kab ŭsie prymiety wyliać dy razhladać, ale kab uniać prymiety tak zwanyja specyfičnyja, heta znača, tolki čaławieku prysutnyja, a nie jakomu inšamu stwareńniu, prymiety, katorymi možam čaławieka adrožnić i wydzielić z inšych stwareńniaŭ. Woś takich hałoŭnych prymietaŭ čaławiečych možam naličyć

prynamsi 4: maralnaść, relihija, nawuka, pas-tupowaść.

a) Pieršaj prymietaj čaławieka, jamu tolki adnamu prysutnaj, nidzie na świecie pasiarod nijakich tworaŭ Božych niawidanaj, jość *pa-čućcio maralnaści, abo niemaralnaści* čynaŭ čaławiečych. Maralnaść heta, ci niemaralnaść z swajho boku jość wynikam zdolnaści čaławieka adrožniwać toje, što jość złym, blahim, ad toho, što jość dobrym.—Niwodzien zwier, np. nijaki woŭk, zadušuŭšy biednamu čaławieku z wioski parasio, abo awiečku i zjeuŭšy ja-je nia čuje zhryzotaŭ sumlennia, ležačy ŭ swajej jamie, a ŭžnoŭ niama na świecie tak dzi-koha čaławieka, katory-b nia mieŭ paniaćcia ab rožničy pamidž dabróm i złóm i nia ciešyŭ-sia z swaich dobrych učynkaŭ, a nia suma-waŭ z blahich. Praŭda, zaležna ad epochi času, klimatu, rasy, wychawannia, paniaćcie ludzko-je ab dabru i zlu trochi chwaluje, ale usiož-taki ŭ sutnaści astajecca tym-ža samym. Tak

[illegible]

HUTARKA DUŠY

z sumnaj Matkaj pad kryžam.

Ach, mnie maci horam zbítajt,
Pad kryžom slazmi zalítajt,
Serca sum na čašci rwie.
O Marya, na kryž Syna
Z sumam ũ kožnuju hadzínu
Daj praz šłozy mnie hladzić.
Najmilejšy Syn kanaje,
Haławu na bok skłaniaje,
Razam z im i ja pamru.
Kab pamiorci mnie z Taboju,
Razdzielać biadu dušoju, —
Daj u kožnuju paru.

Ach, nia skaža Syn ni stołka,
Pachilitasia haloŭka, —
Razam z Synam mnie nia żyć.
Mnie pazwol, Maryja Maci,
Muki Syna razważaci,
Daj u sercy kryż nasić.

Amer.

Tut piajecca trojčy:

Što ciarpieŭ Ty za nas hrešnych,
Jezu Chryste, Panie miły,

NA KRYŽ PRYBITY.

Na kryż prybity Boh Syn ćwiakami:
Plač, čaławieča, za hrech ślazami.

Ach! ach! na kryžu ůmiraje,
Jezus wočy začyniaje.

Zraniena strašna Božaje ciela,

Zlitaje kroĵu ŭ ranach wisiela.

Ach! ach! to hrech náš praklaty
Muča Boha tak zaŕziata.

Kole karona hoľaŭ baluča,
Wusny spaliła smaha piakuča.

Ach! ach! za majo hrašeńnie
Jezus mleje ad ciarpienńia.

Pad kryżam maci płaczą j kanaje,
Matczyna serca żal rozrywa je.

Ach! ach! złość maja lichaja
Strašna Bohu adpłačuje.

Budu užo lepšym! Daj pomač Boža,
Hrech, worah luty, bolej nja zmoža.

Ach! ach! hodzi užo hrašyci,
Z łaskaj Božaj chaču žyci:

1 z Mahdalenaj pakutawaci,

Ach! ach! zžalsia nada mne
Boža, dai mnie žyc z Tabo

Z hrecham siahońnia pačnu zmahacca,
I z žalem budu ja spawiadacca.

Ach! ach! wybać mnie, moj Boża,
Bolei brach mianie nia zmoże

Tlumačvů *fb.*

Zžalsia užo nad nami.

Muki z Synam, što dzialila,

Maci Boha, Pani światu,

Malisia za nami.

Za nas usich hřešnych,

Za dušy pamioršych,

U čysty zamkionych.

Uroście pająceca: „Na kryz przybity” ...
Kazimierz

Kanlec.

napríklad zašišody i ťišudy ľudzi zabojsťwa, raspustu *i zladziejstva ťuwažali i ťuwažajúc za zło — choć zašišody i ťišudy šmat zabiwali, králi i raspustawali. U hetych sprawach najciawiejšaje toje, što hetaje paniacie još jak-by ťuložana ćalawieku napierakor lichoj natury. Ci-ž mała bylo dyj i ciapier na našych wačoć još sprobau z boku ćalawieka dakazać sabie, što raspusta, pakraža, zabojsťwa nia tak wialikaje licha, jak heťa wučyć chryścijanskaja maralnaś. Tymčasam, dziela toho, što paniacie ab dabru i zlu još abjektjŭnym, a nie subjektjŭnym, heťa znaća, što zaleža ad ćahož za ćalawiekam, a nie ad ćalawieka samoha — ľudzi wyzbycca jaho nia mohuć, nie patpaciać zabić ćarwiaka, što hryzie ich sumleńnie. Bo ci-ž nia jasnaja reč, što kab na 1726 miljonau ľudziej na świcie ťsie adnačas-na i družna paćali zabiwać; kraści, raspustawać — to by świet prapał, bo hetjya wylićanja prastupki još zlymi sami ũ sabie, a nia z dumki ľudzkoj.

Ludzi-ż jakraz chacieli-b uhawaryć siabie, što heta dobra raspustawać, kraści i t. d. dy nijak nia mohuć. Znača, maralnaść i prawa — čaho żwiery nia majuć — woś pieršaja wielmi ważnaja prymieta čaławieka.

b) *Relihijsnaść, abo nierelihijsnaść*—zdolnaść utrymliwać adnosiny z Boham, abo staracca parwać ich. Słowam *relihijsa* abdaryli nas Rymłanie; słowa heta najlepš wyrażaje našy adnosiny da Boha — suwiaz z Im praz usie našy Źlady. Rozumam i wolaj — kult nutrany Bohu addajom, paćcućiom i cielam — kult wo-naćny. Rozumam paznajom, što ad Boha za-ležym my i Źwieś świet, wolaj zhadžajemśia, abo buntujemśia proci Boha. Żywioly — *stwa-reńia arelihiijnjya*, jany nia majuć nijakaha paćcućia relihiijnaha, a ćławiek abo relihiijnjy, abo nie relihiijnjy.

c) Čalawiek, majučy rozumnuju dušu, twoca nawuku, jak teorytyčnuju, tak i stasawanuju, heta znača, što čalawiek adkrywaje ahul-

Piśmy z Rymu.

(pracieh, hl. Nr 4 „Chr. D.”)

I.

A ciapier wypišu rasklad Imšaŭ uschodnich u tym-ža kaściele, a hadz. 9^{1/2} rana.

U dzień Troch Karaloŭ uračystaja Imša ŭ abradzie Syryjska-Maronickim; 7-ha studnia—uabradzie Hreka-Ukrainskim; 8-ha—u abradzie Syryjska-Antyoehejskim; 9-ha—u Hreka-Sławianskim dla ruskich katalikoŭ; 10-ha—u Armianskim (na hetaj ułaśnie liturhii byŭ i ja); 11-ha—u Syryjska-Chaldejskim; 12-ha—Etyopskim (Abisyńskim); i 13-ha studnia uračystaja Imša ŭ abradzie Hreckim.

Nu, moža byli heta zaliśnie nudnyja wieski, dyk pojdzziem ciapier u kinomatohraf, dzie ja byŭ u toj-ža dzień—10-ha studnia. Iznou woŭ my pryjšli ŭ papieskija pałacy. Wyświatla-juć film (pakazywajuć żywyja abrazy) z жыцця Chrystusa: „Il Re deire”—Karol karaloŭ. Widzim Jezusa ŭ tych zdareńniach, hdzie akazaŭ swaju karaleŭskuju moc i ŭladu: kali azdaraŭlaŭ kalek i chworych, kali vyhaniaŭ zloha ducha z ludziej, kali uskrašaŭ pamiorŭsych i h. d. aŭ wystupiŭ jak Karol miłaści ŭ wiacerniku, Karol ciarpień- nie na Aliŭnaj hary i na Kalwaryi. A pośle—jak paŭstaŭ z hrobu i addaŭ swoj Kaściol Piotru i druhim Apostołam.

Celaś i paasobnyja abrazy byli wielmi pryhoŭy. Sam Pan Jezus i Boŭaja Maci u paraŭ- nańni z złościj faryzejaŭ, słabscaŭ żydoŭskaha narodu i pałachliwaścij Apostalaŭ—byli pred- staŭлены ŭ wialikaj dabracie, miłaści, łahodnaści, tak što niekataryja z prysutnych plakali.

U Rymie jość stolki kaściołaŭ, skolki dzion u hodzie; kaplicaŭ trudna i zličyć. 13 studnia u Sykstynskaj kaplicy, Watykanie, adbywałasja konsekracija kardynała Sincero na biskupa. Mo- ŭa kamu i dziwa, što kard. Sincero nia byŭ jaś- će biskupam. Heta časam zdarajecca, što Papieŭ

daje hodnaść kardynała ksiandzu, a nawat dya- kanu. Sinceraha kansekrawaŭ sam Papieŭ. Cha- cia było mnoha narodu, duchownych i świeckich, ale papieskaja hwardyja ŭmieje zrabić paradak! My ŭsie sładzieli. Ceremonii trywali doŭha. Im- šu adpraŭlali razam: Papieŭ hawaryŭ hołasna, a nowy biskup paŭtaraŭ za im; konsekrawali adnu hostyju i kielič, na kancy bahasławili na- rod. Chor piaŭ na hałas—i što cikaŭa—muŭ- čyny piajuć sapranami i majuć žyściejšyja i sil- niejšyja hałas ad žanockich. Papieŭ nie wyhla- daŭ na swaje 70 hadoŭ; wyhladaŭ na maładziej- šaha; hołas maje jasny.

Sykstynskaja kaplica—wialikaja, jak kaś- ciol—maje mnoha dziwaŭ, ab katorych adnak mnoha ciapier nie skaŭu, bo, bačycie, treba na heta času bolejši bolš nawuki... Jak na pieršy pahlad, što najbolš kidajecca ŭ woŭ, toje i api- sywaju. Abrazy i freski Michala Anioła—takoje mieŭ imia heny malar—tym mianie zadziwili, što majuć kontury jak adsiečanyja; fihury, zdajec- ca, nie malawanyja, ale naleplenyja ci wykutyja. Heta tłumacacca tym, što Michał Anioł nia byŭ malarom, ale byŭ rezbierom i budaŭničym. Jon malawać nia lubiŭ i nie chacieŭ, ale tahočasny papieŭ (Julius II ŭ 1512 hodzie) prymusiŭ jaho malawać. Michał Anioł pamylliŭ straŭu i ŭciok z Rymu, ale papieŭ paŭlaŭ pahoniŭ, i woŭ biad- nahaŭ zlawili i zaptorli malawać ścieny i sufity u kaplicy. Adnak wyjšla dziŭnaja krasa, Michał Anioł akazaŭsia najwialikšym mastakom-malarom.

Miłyja Bratočki, moža Wam zdajecca, što ŭ Rymie niama raboty, kali my tolki chodzim, dy dziwujemsja. Ej, nief raboty jość da potu: časam sładziŭ za kniŭkami da poznaha wiečara; chodzim tolki ŭ wolnyja dni, a pišu dziala taho, što chaču padzialicca i z Wami swaimi dumka- mi i wiestkami i chacieŭ-by, kab i Wy znahli ŭsio heta bačyć.

Pahoda ŭ Rymie była dahetul niazahorś: daŭdŭ było mała, tolki ranicy wielmi zimnyja,

nyja zakony i z hetych zakonaŭ karystaje: buduje čyhunki, parachody, latuny i t. d. Žwiery hetaha nia majuć.

d) Razwoj upierad abo nazad tak-ža jość prymietaj tolki čalawiek prysutnaj. Łastaŭka zaŭsiody taksama hniazdo ŭje, a čalawiek inakš siarniaha budujecca, a inakš daŭniej. Ptuška buduje hniazdo swajo ani lepš, ani horš—zaŭsiody adnolkawa, a čalawiek abo horš, abo lepš, zaleŭna ad taho, ci rozum jaho raŭziwa- jecca, ci nie.

3. Pryrodnaja wartaś čalawieka. Adkaz na pytańnie, jakuju wartaś maralnuju maje čalawiek, ci jon dobry z pryrody, ci lichy—jość wielmi waŭny. Ad jaho zaleŭyć usio žycio ludzkoje: adzinki, siamji, narodaŭ, słowam—uwiės los rodu čalawiečaha.—

Jość try adkazy na hetaje pytańnie:

Adzin kaŭa, što čalawiek z pryrody kiep- ski, lichy (Seneka, Luter). Druhi kaŭa, što čala- wiek z pryrody dobry — (Rousseau, Tolstoj).

Treci kaŭa, što čalawiek z pryrody i dobry i lichy razam: maje ti sabie skłonnaść da dab- ra i zła (katalicki świetahlad).

Kali čalawiek z pryrody swajej lichy, žy, moža rabić tolki kiepska, dyk jasnaja reč, što nijakija zakony, ŭkoły, wychawanie jaho nie pierarobiać, da ničoha dobraha, da nijakich ideałaŭ chinucca čalawiek nia moža dyj nie patrabuje. Tady wyjdzie Luterawa maralnaść: „hraŭy, čalawiek, mocna, a wier jaśće macniej, dyk budzie dobra“, abo časta naša bielaru- skaja: „čamu nia ŭziać, ci nihto nia pil- nuje“...

Kali čalawiek dobry z natury, a sapsa- waŭsia tolki żywućy ŭ hramadźianstwie, dyk jasnaja, treba čalawieka pakinuć samomu sabie, aswabadzić jaho ad usialakich zakonaŭ reli- hijnych, maralnych i čalawiek budzie dobra žyć, bo-ŭ jon dobry z pryrody. Hetak-ža pry- katowiŭ Rousseau rewalucyju francuskuju, a Tolstoj rasiejskuju. I wiedama ŭšim, jakioje

a śniehu nia było sašsim. A polskija hazety u Was pisali, što ū Rymie śnieh byŭ! Adnak sioŭnia (17-ha studnia) ū nočy paustala strašenaja bura i rana ziamla pakryłasja śnieham. Śnieh u Rymie ličycca redkim zjawiščam. Dy i ciapier jość haščiom, katoraha rymianie nia widzieli praz čatry hady. Ale doŭha śnieh tut nia trymaje — tolki da paŭdnia, bo sonca italjanskaje maje bolšuju siłu ad bielaruskahal Tolki na Sabinskich horach, što lažać na ŭschod ad Rymu, śnieh lażyć trochi daŭžej.

II

12.II. — Siomaja hadaŭščyna karanacyi Ajca św., Plusa XI. Cely horad ū ściachach: papierskija i italjanskija. Ad samaj ranicy tramwai pierapouŭnieny. Na wulicach možna ŭbačyć ludziej z celaha światu: biełych, жоўтых, čornych heta ksiandzy, kleryki, zakonniki, mužčyny, žančyny, staraja i małaja, usie iduć da św. Piatra. Prychodzim tudy. Bazylika i plac poŭny. Ludziej, jak potom kazali, było musić bolš jak 200 tysiać.

A h. 10¹⁴ začalasja lmsa św. ū bazylicy.

Na placy ludziej što raz bolš prybywaje; usie choćuć uwajści da bazyliki, ale staic wojaska i palicyja, katoraja nie puskajuč. Prychodziać roznyja tawarystwy z swaimi ściachami i z muzykaj.

Hadz. 12^{1/2}; adčyniajucca dźwieri na balkonie nad haloŭnym uchodam da bazyliki; narod zamiraje ū čakaŭni; jašče paru minut i wychodzić Ajciec św... Wojska addaje čeść, ściachi pachilajucca i zrywajucca bura krykaŭ — Evviva Papa — Niachaj żywie Papal.

Niekajke nia wykazana je čućcio ahartaje ŭsich. Kryk jašče bolš wyrwajucca z hrudziej, u katorym čutna niekajka radaść, wiernaść i miłaść synoŭskaja da św. Ajca I jaho serca musić być napoŭniena miłaścij ajciŭskaj, bo witaŭ usich rukami i kapalušom. Tady kryk, jak hrom, zdajucca aŭ pad nieba, udaryŭ. A Ajciec św. padniaŭ ruki k niebu,

dabro, jakaja „ziamla i wola“ z hetaj dobraj ludzkoj pryrody wyrasli...

Astajucca tolki adzin mahčymy, realny, zhodny z praŭdaju adkaz katalicki: čalawiek jość miešanina dabra sa złom. Žyćcio dajucca čalawieku, kab sa złom wiadućy baracbu, imknušsia da dabra. Na heta-ž jamu i relihija pamahaje. Ab praŭdziwašci hetaha adkazu swiečdyć usia historia i swoj, koŭnaha ŭlasny, rozum i pačućcio. *Video meliora proboque, deteriora sequor* — wiđu dabro i pachwalaŭ, ale idu za złom — kazali staradaŭnyja filozofy.

Kožny čalawiek čuje dabro i wiedaje, što ū im jość niešta, što rwieca, jak toj z bajki lebieď, u wabłoki i jość niešta, što चाह्nie ū wadu, abo ū ziamlu. Čalawiek jość powien roŭnych kontrastaŭ — supiarečnašciaŭ: jon i wialiki i mały, i razumny i durny i silny i slabý. Umieje apanawać piaruna, a nia ŭmieje paŭstrymać siabie, adnej rukoj ranić — druhoj

PIŠMO Z WIOSKI. SUMNY PRAJAŭ.

Sakolščyna. Pry majoj sprobie pašyreńnia „Chryścijanskaj Dumki“ prychođizilasja časam natraplać na pieraškody, ab jakich čaču pawiedamić čytačoŭ našaj časopisi.

I tak adzin sielanin hawaryŭ: „heta tolki balamučanie našaha polskaha narodu?“

Što-ž na heta možna skazać? Bolš ničoha, jak tolki, što jon sam abamučany! Bo hety sielanin pachodzić z bielaruskaj narodnaj huščy, bački jaho hawaryli pa bielarusku i jon sam z-maŭha dziciaci ū štodziennym swaim žyćciu karystajucca bielaruskaj mowaj, a ličyć siabie Palakom.

Či-ž heta čalawiek nie abamučany?

Druhi znoŭ hawaryŭ mnie, što „Chryścijanskaju Dumku“ ludzi čytali-b achwotna, tolki biada ū tym, što naahul našy ludzi nie przywyczajenyja, nie ŭłożany da čytańnia bielaruskaha eruku.

Heta spaściaroha jašče raz pramaŭlaje za tym, što dla Bielarusau patrebna swaja rodnaja bielaruskaja škola.

Adzin znoŭ „urzędnik“, z jakim, možna skazać, razam ja wučyšsia, bajašsia pryniać ad mianie numar „Chr. D.“ haworačy: „wy mnie dzie daščio druhim razam“ (a heta było ū nia-dzielu kala kaščioła) „u mianie—kaža—siamja“... jak-by mieŭ hetym skazać, što moža čto zaŭważyć i hatowy zwolnić z służby!

Naohul pašyreńnie „Chr. D.“ tut u nas dawoli trudnaje, bo jašče i z niedastačy nacyjanalnaj swiedamaści ū našych tutejšych Bielarusau mała achwoty dla swajho rodnaha. Z.

chwilinu malšsia da Taho, katory kazaŭ jamu paświć swaje awiečki i bahasławić Urbi et Orbi — Horadu (Rymu) i Światu celamu!

Rym. 1929 h.

Student K. N.

lečyć, buduje prytułki dla dziaciej i starcaŭ, a zabiwaje zdarowych i ŭ siłe ludziej na wajnie — i t. d. Hetaje zjawišča prysutna tolki čalawieku — nidiže ničoha padobnaha ū žwiarynym świecie nie znachodzim. A čamu? Bo čalawiek razam dobry i lichy. A adkul heta? Nawuka katalickaja adkazwaje, što pryčynaj hetaha hrech, katory pryšoŭ praz adnaho čalawieka Adama, a z hrachom, jak nastupstwa jaho, pryšla na świat śmierć z usimi jaje družksmi chwaraobami. Smať ludziej złujucca za taki paradak u świecie, što my za čužyja hrachi pakutujem. Čaj-ža tyja, što tak hniewajucca, patrupiac nam dać toje, čaho sami nia majuć. A čamu-ž jany-choćuć, kab Adam heta zrabiŭ i daŭ nam sprawiadliwaść pieršuju, utraciŭši jaje?

Dr. M. A.

(dalej budzie).

BOH LEPSY ZA NAS HASPADAR.

Z relihijna-kaścielnaha žyćcia.

U Miensku, jak padajuć hazety, niadaŭna arysławany prawasławny biskup Pawał i wywiezieny ŭ Masłwu. Wiedama, tam heta nie nawinal

100,000 českich karon padarawaŭ św. Ajciec na budowę nowych kaściołaŭ i prytkułaŭ dla sirot na pradmieściach wialikich miest Čechasławakii.

„Apostalsstwa Pracy“. Pad hetkim zabełoukam paŭstała ŭ Francyi ŭ dyecziłi Bourges tawarystwa, majućaje na mecie wiarnuć da Boba tych robotnikaŭ, jakija ad Jaho addalilisia. Dziela hetaj mety siabry hetaha tawarystwa pawinny štoдня admaŭlać adpawiednyja malitwy i prynasmi raz na hod swoj dzienny zarobak achwiarawać na tyja arhanizacyi, jakija metaj swajej majuć apieku nad robotnikami.

U Paznani ŭ 1930 h. maje adbycca pieršy polski Kanhres Eucharystyčny.

Kataliki Zluč. St. Ameryki ŭ abaronie Indycaŭ. Na Kanhresie Katalickaha centralnaha sejuza ŭ Zl. St. Ameryki, u St. Cloud pastanowilena žwiarnucca da ŭradu, kab urad žwiarnuŭ uwahu na ciażki los indyjcaŭ, jakich jak robotnikaŭ, chlebaŭdućy časta niemiłaser-na wykarystawajuć.

Niabywały jubilej. U Italii ŭžo pačalisia pryhatawinaŭ da swiatkawannia 1400 hadoŭščynu zakładzinuŭ majstarejsaha ŭ Europie. kłaštaru Benedyktynaŭ u Monte Cassino. Hetaj Kłaštar duža zbraŭiŭ dla cywilizacyi Eŭropy i nawuki. Swiatkawać hetu hadoŭščynu žbirajecca ŭwieś narod italskij.

Konkordat Apost. Stalicy z Prusijaj, jak projekt, ŭžo apracowany i wysłany praz nuncyatoru ŭ Berlinie u Rym. Takim čynom pruski ŭrad čakaŭe ciapier u hetaj sprawie na hołas Apostalskaj Stalicy.

U Wialikabrytanii katalikoŭ naličajuć: u Eŭropie 6.137.066 duš, u Azii 3.300.87, u Afrycy 994.195, u Amerycy 4.076.5q1, u Aŭstralii i Poliniezii 1.423.337; razam 15.925.950.

U Rymie u Hrehoryjanskim uniwersytecie adbywajecca cely rad lekcyjaŭ ab papieŭstwie.

Orleanskaja dziewa. U 1429 h. Orleanskaja dziewa Joanna d' Arc z Božaha natchnieńnia stała na čale francuskaha wojska i pieramahla wojska anhliskaje, jakaje rujnawała i puštoŭla Francyju. Narod u Francyi hetuju dziŭnuju dziewu zaŭsiody ŭwažaŭ za swiatuju. Kaścioł-ža katalicki pryznaŭ jaje takoj tolki niadaŭna. Sioleta prypadaŭe 500 hadoŭ ad tych časaŭ, kali Joanna d'Arc zbrawila Francyju ad čiażkaha nejzdu. Dziela hetaha sioleta Francyja rychtujecca da ŭračystaha swiatkawannia hetaha wialikaha jubileju naroda i relihijnaha.

Adusiul i ab usim patrochu.

Kalendar. Juhasławianski karol dumaje zawieści kalendar nowaha stylu. Prociŭ hetaha niekataryja prawasławnyja biskupy. — U Rumynii siolietni Wialikdzień prawasławnyja buduć swiatkawać pawodle nowaha stylu. Dumajuć tak-ža pierajecsi całkom na nowy kalendar.

D-r Biehunek Češki wučony, što jezdziŭ niadaŭna na poŭnać świetu, byŭ niadaŭna z žonkaj u adwie-dzinach u św. Ajca.

Watykan, na pamiatku uwiadžeńnia kaścielnaj dziaŭražwy, maje namier adbić manety: załatyje, srebnyje i miednyje.

Kazańni ŭ rodnoj mowie. U Italii znachodziacca sławianckija narody Słowency i Chorwaty. Dahe-tul Musulini nie dawauŭ im karystacca swojaj mowaj. Ciapier-ža, dziakujućy zastupnictwu św. Ajca, rodnaŭa mowa henych sławian dapuskajecca ŭ kaścioły.

Pahoda nienarmanalaja daľej trywaje. Šmat dzie trywajuć daľej niabywałyja marozy, a šmat dzie tak-ža śnieh zanosiŭ darohi, budynki, ciahniki.

U Kitai wialiki hołas. Hazety pišuć, što haładuje tam 20 milionaŭ ludziej.

Liha Narodaŭ na čarodnaj sesii, jakaja ciapier u Ženewie adbywajecca, miż inšym, tak-ža razhla-dała i sprawy narodnych mienšasćiaŭ.

U Hrecyi ŭ m. Atenach zawaliłasia kawiarnia. Na śmierć prydušana 10 čalawiek, a 13 ciażka ranienych.

Trockaha, wiadomaha waŭnaha bałšawika kamuni-sty wyhnali z SSR. Tręcki mieraŭe pierajecchać ci ŭ Čecha-sławacyju, ci ŭ Niamieččynu.

U Miensku u prošłym tydni, jak pisali hazety miała być 60 stopniaŭ marozu.

Umirajuć ludzi najboľš miż hadzinaj 3 i 6 rana.

Rečka čarnila. U Afrycy jość rečka, u jakoj za-mieš wady plywie čarnila. A heta zaťym, što u hetuju rečku uplywaje adzin ručej, wada jakoha nasyčana žale-zam i druhi ručej, wada jakoha praplywaje praz torf i ma-je ŭ sabie šmat tak zwanaŭa galasu, jaki razam z žale-zam i stanowić čarnila.

Miljon złotych Warszawa budzie kaštawać ačyst-ka miesta ad śniehu i wywaz jaho.

Fabryka 50-ci hrašowak wykryta ŭ siale Ramelki, hmn. Paštaŭskaj. Fabrykanty swaje faľšwyjja hrošy puskali pierawaŭna ŭ dni tarhowyja.

Doŭhaja spowiedź. U Paryży dwoje mała-dych u dzień swajno šlubu pryšli da spowiedzi. Małady adbyŭ swaju spowiedź čutka, zatoje diačućyna chaciela pierad takim waŭnym krokom, jak šlub, dobra ačyścić swajo sumleńnie. Jejnama spowiedź praciahnułasia moŭa boľš jak paŭhadziny. Heta wielmi nie padabałasia ma-la-domu. Jon padumaŭ, što jaho zaručnica musić być duŭa hrešnaŭa, kali tak doŭha spawidajecca. Skazaŭ jej heta ŭ woćy i pakinuŭ. Šlub nie adbyŭsia. Wiesťka ab hetym razyšlaŭa šyroka pa mieście, tym boľš, što aboje maładyja naležyli da znatnych siemjaŭ. Pačali i časopisi pišać: Z hazet dawiedaŭsia ab hetym adzin baħaty kupiec i zaŭ-daŭ duŭa paznajoimacca z tej diačućynaj. Udałasia jamu heta pa doŭbich zachadač. Diačućyna jamu duŭa pada-bałasia. Nie zadoduŭha paprasii jaje ruki i jana zhadziłasia. Jon думаŭ sabie, što diačućyna, „jakaja tak paważna ha-tujecca da takoha wialikaha dzieła, jakim jość žanimstwa, budzie peŭna dobrej žonkaj i matkaj dzieciom. I nie pa-myliłusia.

Roj pčol zwyčajna maje: ad 600 da 1000 trutniaŭ, karalewu i ad 20 tysieč da 30 robotnikaŭ.

Dach z miedzi moŭa prattrwac da 300 hadoŭ, a cynkowy tolki da 20.

Haračyni čalawiek moŭa wytrymać da 60 stop-niaŭ Celzija.



Usich, čto maje wieršy biełaruskaha paeta A. Ziatiuľi (Ks. A. Astramowiča), abo wiedaje što ab jaho dziejnasći, prosim pawie-damić ab hetym redakcyju „Chryścijanskaj Dumki“.

Redakcyja.



Redaktar-Wydawiec Ks. ADAM STANKIEWIČ.

Z dazwoľu J. E. Wilenskaha Katalickaha Arcybiskupa-Mitrapalita.

Bełaruskaja Drukarnia im. Fr. Skaryny, Wilnia, Ludwisarskaja wul. 1.

STATUT

T-wa „BIEŁARUSKAJE KATALICKAJE WYDAWIECTWA“.

I. Nazowa, meta i kruh dziejaŋści T-wa.

§ 1. T-wa zawiecca „Biełaruskaje Katalickaje wydawiectwa“.

§ 2. Meta hetaha T-wa — biełaruskaje katalickaje wydawiectwa.

§ 3. Dzieła dasiahniennia hetaj mety (§ 2) T-wa zhodna z abawiazajučymi praŋnymi zaŋadami: a) wydaje časopisi, knižki i inšyja druk i b) zakładaŋie knižarni, c) arhanizuje kweŋsty, lekcyi, teatralnyja pradaŋleŋni i inš. na karyšć T-wa.

II. Terytoryja dziejaŋści, prawy, znak i sialiba Tawarystwa.

§ 4. T-wa wiadzie swaju pracu ŋ waja-wodztwach: wilenskim, nawahradszkim, biełastockim, palesskim.

§ 5. T-wa žjaŋlajecca asobaj praŋnaj, moža mieć usiakuju majemašć ruchomuju i niaruchomuju, a hetym samym moža kuplać i pradawać niaruchomašć, a takža brać usiakaha rodu pazyki i wydawać adpawiednyja abawia-zaŋni.

§ 6. Sialibaj Hałošnaha Ŭradu T-wa jošć m. Wilnia. Sialibu ūradaŋ addziełaŋ aznačaŋje Ŭrad Hałošny.

§ 7. T-wa maje štempel, a takža kruhluju piačać z nadpisam: „Biełaruskaje Katalickaje Wydawiectwa“.

III. Skład Tawarystwa.

§ 8. Siabrami T-wa moħuć być asoby fi-zyčnyja, jakija zhaďžajuca z statutam T-wa, a takža i asoby praŋnyja.

§ 9. Siabry jošć zwyčajnyja i pačesnyja. Siabrami zwyčajnymi jošć asoby (§ 8), jakija płaciać na karyšć T-wa siabrouškija skłaďki (§ 12). Siabraŋ pačesnych naznačaŋje Ahulny Schod pawodle pradaŋleŋnia centralnaha ūradu za asabliwyja zasluhi dla T-wa, abo tak-ža za adnarazowuju zaplatu na karyšć T-wa nia miešć jak sto załatowak.

§ 10. Siabrouŋ zwyčajnych T-wa pryjmaje Ŭrad T-wa na asnowie paruki dwuch siabrouŋ Tawarystwa.

§ 11. Siabry T-wa, nie płaciačyja siabrouškich skłaďak u praciahy hodu, abo robiacyja škodu T-wu, z liku siabrouŋ wyklučajuca.

IV. Fond Tawarystwa.

§ 12. Fond T-wa stanowiać: a) siabrouškija skłaďki ŋ liku 10 (dziesiaci) zał. polskich miešaćna, b) dochod z kweštaŋ, lekcyjaŋ, pradaŋleŋniaŋ teatralnych i inš., c) dochod ad pradaŋy drukau, d) usiakija achwiary.

§ 13. Ŭrad T-wa wiadzie rachunki zhod-na z abawiazujučym prawam.

V. Kiraŋnictwa sprawami T-wa.

§ 14. Kiraŋnictwa sprawami T-wa zaleŋa: a) da Ahulnaha Schodu siabraŋ i b) da Ŭradu Tawarystwa.

A. Ahulny Schod.

§ 15. Ahulny schod sklikaje Ŭrad.

§ 16. Schod hety bywaje zwyčajny i nad-zwyčajny.

§ 17. a) Ahulny schod *zwyčajny* adby-wajecca ŋ pieršych troch miasiacach koźnaha hodu, kab:

1) abznanjomicca z sprawazdačaj pracy ūra-du T-wa za minuly hod,

2) apracawać plan pracy na hod budućy i

3) adbyć wybary nowaha Ŭradu i Rewi-zyjnaj Komisii.

UWAHA: wybary adbywajuca hałasawaŋiem tajnym

§ 18. b) Ahulny schod *nadzwyczajny* skli-kaje Ŭrad T-wa ŋ nastupnych wypadkach:

1) na mocy ūłasnej pastanowy,

2) z pryčyny damahaŋnia Rewizyjnaj Ka-misii, abo

3) kali sklikaŋnia Ahulnaha Schodu da-mahajuca ad Ŭradu ŋ pišmie nia miešć jak $\frac{1}{3}$ siabraŋ T-wa.

§ 19. Ab časie, miejsy i paradku nara-dy koźnaha Ahulnaha Schodu siabraŋ T-wa pawiadamlaje Ŭrad praz abwiešćarŋie ŋ biełaruskich hazetach nie paźniej jak za try tydni prad Schodam.

§ 20. Pačynaje naraďu koźnaha Ahulnaha Schodu Staršynia T-wa; pašla Ahulny Schod bolšašćaj hałasouŋ wybiraŋe Staršyniu Schodu.

§ 21. Ahulny Schod ličycca prawamoc-nym u pieršym razie, kali na im jošć pry-sutnych prynamsi $\frac{1}{2}$ ūsiech siabraŋ T-wa.

§ 22. Kali Ahulny Schod pieršy raz z pry-čyny adsutnašći patrebnaha liku siabraŋ nie adbudziecca, taďy wyznačaŋjecca druhi Ahulny Schod, jaki jošć prawamocnym pry ūsiakim liku prysutnych siabraŋ T-wa. Na hetym Scho-dzie moħuć razhlaďacca tolki sprawy wyzna-čanyja paradkam dnia nie adbyšahasia pa-piaredniaha Schodu.

§ 23. Da kompetencyi Ahulnaha Scho-du, jak zwyčajnaha, tak i nadzwyczajnaha na-leŋa: a) wyklučaŋnie siabraŋ, b) žmienya statu-tu, c) skasawaŋnie T-wa i likwidacyja jaho spraŋ i d) naznačaŋnie adpawiednych asob siabrami pačesnymi.

§ 24. Wyšej aznačanyja sprawy (§ 23) rašajuca bolšašćaj $\frac{2}{3}$ hałasouŋ Ahulnaha Schodu, a ūsie inšyja zwyčajnaj bolšašćaj hałasouŋ.

§ 25. Ahulnaha Schodu pawinien być zapisany pratakoł, jaki padpisywajuć Staršy-nia i Sekretar Schodu.

d. b.

Chronika.

Statut T-wa „Biełaruskaje Katalickaje Wydawiectwa“ užo začwierdžany. Ciapier wiadziecca praca kala arhanizacyi T-wa.

„Ślach Moładzi“. Pad hetkim zahałoŭkam wyšaŭ z druku pieršy numer orhanu biełaruskaj moładzi. Časopiś ahałam robić dawoli dobrejša ŭražańnie. Drukujecca hraždankaj.

Na čeść św. Kazimiera. 2. III ŭ sali ŭniwersytetu Sodalicyja Marjanskaja arhanizawała Akademiju.

Litoŭskaje hramadźianstwa ŭ Wilni 16. II. ŭračysta światkawala adzinaccatyja ŭhodki niezaležnaści Litwy.

Žarty.

* * *

Sudźdźia: jak wyhladaŭ heny čaławiek, jaki z nožam kidaŭsia?

Świedka: heŭa byŭ małeńki, chudzieńki, paršy-wieńki čaławieček.

Sudźdźia: Ci padobny da hetaho, što siadzić na ławie abwinawačanych?

Świedka: Nie, toj byŭ bołš padobny da pana sudździ, tolki što ŭ taho nos nie taki čyrwony, jak u pana.

* * *

Ci waša žonka miała „powód“, jak was biła?

— Nie, panie sudźdźia, jana nia powad miała, ale wienik.

KUPLAJCIE!

WYPISWAJCIE!

mieščaŭnuju časopiś biełaruskaj moładzi

„ШЛЯХ МОЛАДЗІ“

Pieršy numer za m-c sakawik z bahatym źmiejstam wyjšaŭ užo z druku i pradajecca ŭwa ŭsich biełaruskich kniharniach.

P A D P I S K A:

na m-c 35 hr.
na paŭhoda 2 zł.
na hod 4 zł.

Adras Redakcyi: Wilnia, Ludwisarskaja wul. Nr. 1 kw. 23.

Lakarnia Litoŭskaha T-wa Sanitarnaje Pomačy

ŭ WILNI, Wilenskaja wul. 28.

Prymajuc daktary specyjalisty. — Adbywajucca ŭsialakaha rodu operacyi.
U lakarni addzieły: unutrany, chirurhičny, ginekolohičny i radzilny.

KABINET RENTGENA i ELEKTRA-MEDYČNY.

Lačeńnie pramieńniami, fotohrafaŭańnie, prašwiatlańnie, elektryčny masaž.

P R Y J M O A D hadz. 10 r. da 4 pa pał.

N I E Z A M O Ź N Y M U S T U P K A.